
Təqdim olunmuş məqalədə Azərbaycanın qərb bölgəsində (Gəncə-Qazax bölgəsi) payızlıq buğda zə- 
milərində yayılmış lövhəbığ böcəklər fəsiləsinə (Coleoptera, Secarabaeidae) aid növlərin təsnifatı, 
yayılması, bioekologiyası, payızlıq buğdaya vurduğu ziyan, bəzi növlərin təbiətdə sayının tənzimlən- 
məsində rol oynayan entomofaqlar haqqında məlumat verilmişdir. 


Açar sözlər: Lövhəbiğ böcəklər, payızlıq buğda, Gəncə-Qazax, polifaq, kaprofaq 


GİRİŞ 


Lövhəbığ böcəklər (Scarabaeidae Latreille, 
1802) fəsiləsinə daxil olan növlərin ümumi sayı 
təxminən 27 800-dür. Demək olar ki, hər il fəsi- 
lənin əlamətlərini özündə daşıyan 200-ə yaxın yeni 
növ təsvir olunur (Brett, 2002). Keçmiş SSRİ ərazi- 
sində 1000, Rusiya ərazisində isə bilavasitə 435 
növ yayılmışdır. Azərbaycanda (CaMezoB, 1963) 
isə lövhəbığ böcəklərin sayının 132 olduğu qeyd 
olunmuşdur ki, bunlardan da 44 növ və yarımnöv 
bu və ya digər dərəcədə müxtəlif kənd təsərrüfatı və 
meyvə bitkilərinə ziyan vurur. Kənd təsərrüfatına, 
xüsusən də buğda əkinlərinə sümürtgən böcəkləri 
(Anisoplia) ciddi ziyan vurur. Əsasən də buğdanın 
sütül yetişmə və mum yetişmə mərhələsində olan 
dəninə ziyan vururlar. Böcəyin ziyanında əsas nəzə- 
rə çarpan odur ki, imaqo bir dəni tam yeməmiş baş- 
qa dəni zədələyir. Azisoplia cinsindən başqa 5zran- 
coplia, Oxythyrea, Pentodon cinslərinin nümayən- 
dələri də taxıla kifayət qədər böyük ziyan vururlar. 


MATERİAL VƏ METODLAR 


Stasionar sahələr kimi Azərbaycanın Gəncə- 
Qazax bölgəsində payızlıq buğda əkin sahələri gö- 
türülmüşdür. Yetkin böcəklərin fenologiyası və on- 
ların uçuş dinamikası izlənilmiş, böcəklərin və on- 
ların sürfələrinin ərazidə orta sıxlığı təyin olunmuş, 
sürfələrin torpaqda yerdəyişməsi və növlərə təsir 
edən biotik və abiotik amillər müəyyən olunmuş- 
dur. Materialın toplanması və işlənməsi qəbul edil- 
miş entomoloyi üsullara əsaslanmışdır (/IyHaeB, 
1997, dbacynarı, 1971). Toplanmış materiallar 
AMEA Zoologiya İnstitutunun kolleksiyası əsasın- 
da və REA CEM Arid Zonalar İnstitutunun b.e.i., 
b.e.n. İ.V.Şoxin tərəfindən təyin olunmuşdur. 

“957 işarəsi növün Azərbaycan faunası üçün ilk 
dəfə qeyd olunduğunu göstərir. 

Təyin olunmuş növlərin təsnifatı vvvvvv.biolib.cz 
və vvvvvv.faunaeur.org saytlarından, yayılması isə 
VVVVVV.faunaeur.org saytından götürülmüşdür. 


NƏTİCƏLƏR VƏ ONLARIN MÜZAKİRƏSİ 


Tədqiqat zamanı Gəncə-Qazax bölgəsində 
Scarabaeidae fəsiləsinin 4 yarımfəsiləyə, 4 tribaya, 
7 cinsə, 2 yarımcinsə daxil olan 7 növünə təsadüf 
olunmuşdur. Növlərdən 5//zopertha nigripennis 
(Reitter, 1888) və Gympnopleurus mopsus (Pallas, 
1781) Azərbaycan faunası üçün ilk dəfə qeyd 
olunmuşdur. Qeyd edək ki, 4.ausiriaca mafor Reftt. 
haqqında məlumat verilmiş yerli ədəbiyyatlarda 
yarımnövün əsas növünə (Azisoplia austriaca 
Herbst) Azərbaycanda rast gəlinmədiyi qeyd olu- 
nur. Lakin AMEA Zoologiya institutunun kollek- 
siyasında (4.austriaca, AzSSR Kuba 12.Vİy.40., 
Boqaçev) və şəxsi kolleksiyada növə aid materiallar 
respublikamızda bu növün yayıldığını göstərir. 


Növ: Anisoplia (Autanisoplia) austriaca Herbst, 
1783 — Taxıl sümürtgəni 

Yarımfəsilə: Rufelinae MacLeay, 1819 

Triba: Apisopliini 

Cins: Anisoplia Deflean, 1821 (Schoenherr, 
1817) 

Yarımcins: Aufanisoplia Medevedev, 1949 

Sinonimi: Me/o/lontha austriaca Herbst, 1783, 
Anomala austriaca, Anisoplia bulgarica Zacha- 
rieva-Stoilova, 1954, Anisoplia miksici Baraud, 
1991, Anisoplia balcanica Miksik, 1959, Anisoplia 
bulgaricola Machatschke, 1957. 

Yayılması: Avstriya, Bolqarıstan, Xorvatiya, 
Çexiya, Türkiyə, Almaniya, Yunanıstan, Macarıs- 
tan, Litva, Makedoniya, Rusiya, Slovakiya, İsveçrə, 
Ukrayna, Yuqoslaviya. 

Azərbaycanda yayılması: Ədəbiyyatda əsas 
növün Azərbaycanda yayılmadığı, əksinə Anisop/ia 


austriaca Herbst. növünün yarımnövü olan 4.azıs- 
triaca maf/or Rettt. növünün hər yerdə, xüsusən də 
dağətəyi və düzənlik rayonlarda yayıldığı göstərilir 
(CaMe/zoB, 1963). 

Bioekologiyası: Polifaq ziyanvericilər qrupuna 
aiddir. Yetkin fərdlərinə təbiətdə may ayının birinci 
ongünlüyündən rast gəlinir. Bu dövrdə, eyni za- 
manda sürfə mərhələsində onlar payızlıq buğda ilə 
yanaşı, taxıllar fəsiləsinin müxtəlif yabanı nüma- 
yəndələri, iri bağayarpağı, gülümbahar, mavi yon- 
ca, yulğun, xəşəmbül, cil, günəbaxan, palıd tingi, 
şeytan qanqalı, qazayağı və s. bitkilərlə qidalanır. 
Yetkin böcəklər əksər hallarda sünbülün (içərisinə 
girərək oradakı sütül və mum yetişmə mərhələsində 
olan dənlərlə qidalanırlar. Təxminən may ayının 
ikinci ongünlüyündən başlayaraq cütləşmiş dişi 
fərdlər yumurta qoyurlar. Yumurtadan çıxan sürfə- 
lər vaxtaşırı olaraq torpağın üst qatına qalxaraq 
bitki kökləri və cürüntülərlə qidalanırlar. 

Qeyd edək ki, təbiətdə A.ausiriaca Herbst. 
növünün sayının tənzimlənməsində mühüm rol oy- 
nayan təbii düşmənlərinə rast gəlinmişdir: Sco/ia 
quadripunctata Fabricius, 1775 (Fiymenoptera), 
Satanas gigas Eversmann, 1855 (Diptera), Pseudo- 
ophonus calceatus Duft., 1812 (Carabidae). Sada- 
lanan entomofaqlar böcəyin sürfələrini məhv edə- 
rək zərərvericinin sayının azalmasına səbəb olur. 


Növ: Brancoplia leucaspis (Laporte de 

Castelnau, 1840) — Ağqalxanlı sümürtgən 

Yarımfəsilə: Rutelinae MacLeay, 1819 

Triba: Anisopliini 

Cins: Brancoplia Baraud, 1986 

Sinonimi: Apisop/ia leucaspis Laporte, 1840 

Yayılması: Rusiya, İran, Suriya, Yunanıstan, 
Livan, Türkiyə. 

Azərbaycanda yayılması: Azərbaycanın bü- 
tün aran və dağətəyi rayonlarında (dəniz səviy- 
yəsindən 900-1000 metrə qədər hündürlükdə) yayıl- 
mışdır (CaMeyroB, 1963) . 

Bioekologiyası: Polifaq zərərvericidir. Taxıl 
zəmilərində 5./eucaspis Cast. növünün kütləvi gö- 
rünmə dövrü may ayına təsadüf edir. Sürfə mərhə- 
ləsində torpaqda müxtəlif dərinlikdə qışlayır. Bu 
dövürdə bir neçə dəfə qabıq dəyişir. Pup mərhələsi 
havanın temperaturundan asılı olaraq 15-25 gün 
çəkir. Sürfələr puplaşmaq üçün xüsusi yuvacıqlar 
düzəldirlər. Pupdan çıxan böcəklər əvvəlcə müxtə- 
İif alaq otları, daha sonra isə payızlıq buğda ilə 
qidalanırlar. İsti və az rütubətli hava böcəyin gene- 
rasiya müddətini qısaldır. Adətən günəş şüalarının 
çox düşdüyü vaxtlarda və açıqlıq sahələrdə çoxluq 
təşkil edirlər. Gecələr, rütubətin çox olduğu və kü- 
ləkli günlər onlar üçün passivlik dövrüdür. İma- 
qolar sahədə göründükdən təxminən 3-5 gün sonra 
günün isti və quru vaxtında cütləşmə başlayır. Dişi 
fərdlər yumurtalarını hissə-hissə torpağın üst mün- 

bit qatına qoyurlar. Yumurtadan çıxan sürfələr tor- 
paqdakı bitki qalıqları, çürüntülər və təzəcə cücə- 
rən, hətta kollanmaqda olan taxıl bitkilərinin cavan 
kökləri ilə qidalanırlar. Böyük yaş dövründə olan 
sürfələr kiçik yaş dövründə olan sürfələrə nisbətən 
buğdanın köklərini daha çox zədələyir. Yetkin 
böcəklər isə əvvəlcə alaq otları ilə — Zo/ium rigi- 
dum Guad., Elymus repens L., E.hispidus Mel, 
E.caninus L., Avena fatua L. (Poaceae), Carduus 
adpressus C.A.Mey. (Asteraceae), Medicago coe- 
rulea L. (Legumes Fabaceae) və b., daha sonra 
payızlıq buğdanın tozcuqları, sütül və mum yetişmə 
dövründə olan dənlərilə qidalanırlar. Dənin tam ye- 
tişmə mərhələsinə keçməsilə əlaqədar olaraq iyun 
ayının ortalarından başlayaraq böcəklərin sayı aza- 
lır. Dənli bitkilərin əsas zərərvericilərindən biridir. 

Digər sümürtgən böcəklər kimi, 5./eucaspis 
Cast. növü də suvarılmayan sahələrə nisbətən su- 
varılan sahələrdə az olur. 

Qeyd edək ki, tədqiqat aparılan ərazisində 
P.calceatus Duft. (Carabidae) yırtıcılarının yetkin 
fərdinin və S.gigas Ever. (Asilidae) milçəyinin həm 
yetkin fərdinin, həm də sürfəsinin 8./eucaspis Cast. 
növünün sürfələri ilə qidalandığı müşahidə olun- 
muşdur. 


Növ: Blitopertha nigripennis (Reitter, 1888)” 

Yarımfəsilə: Rufelinae MacLeay, 1819 

Triba: Apisopliini 

Cins: 3/itopertha Rettter, 1903 

Sinonimi: 5//zopertha mafuscule Medvedev, 
1949, Blitopertha abdita Petrovitz, 1959, Payllo- 
pertha nigripennis, Rettter, 1888 

Yayılması: Rusiya, Kipr, İran, İsrail, İorda- 
niya, Livan, Suriya, Türkmənistan (Küçükkayki et 
all, 2013). 

Azərbaycanda yayılması: Azərbaycan fauna- 
sı üçün yeni növdür. Gəncə-Qazax bölgəsində 
yayılmışdır. 

Bioekologiyası: Şəxsi kolleksiyaya aid olan 
nümunələr mezofit sahədən toplanmışdır. Gündüz- 
lər daha fəal olurlar, gecələr isə bitki qalıqlarının al- 
tında gizlənirlər. Polifaqdır. Müxtəlif mədəni və ya- 
banı ot, kol və ağac bitkiləri ilə qidalanırlar. Qida 
mənbəyi kimi bitkinin cavan yarpaqları və çiçəklə- 
rini seçirlər. Sahədə yetkin böcəklərə aprel ayının 
əvvəlindən başlayaraq iyun ayının sonuna qədər 
rast gəlinir. Böcəyin kütləvi uçuşu isə may ayına tə- 
sadüf edir. 


Növ: Oxythyrea cinctella (Schaum, 1841) — 
Haşiyəli maralça 
Yarımfəsilə: Cetoniinac Leach, 1815 
Triba: Cetoniini Leach, 1815 
Yarımtriba: Zeucocelina 
Cins: Oxyfhyrea Mulsant, 1842 
Sinonimi: Ceronia cinctella Schaum, 1841, 

Cetonia albella İlliger, 1802, Cetonia variegate 
Gory öz Percheron, 1833, Zeucocelis cinctelloides 
Reitter, 1898, Oxytlyrea confluens Petrovitz, 1970, 
Oxythyrea cincitelloides Reitter, 1898: Oxythyrea 
natalia Olsoufieff, 1916. 

Yayılması: Albaniya, Bolqarıstan, Türkiyə, 
Yunanıstan, Rumıniya, Rusiya, Yuqoslaviya, İran. 

Azərbaycanda yayılması: Respublikamızın 
hər yerində, xüsusən də düzənlik və dağətəyi rayon- 
larda geniş yayılmışdır (CaMe/ynoB, 1963). 

Bioekologiyası: Evribiont kserofil növdür. 
Yetkin böcəklərə havanın temperaturundan asılı 
olaraq aprel ayının ortalarından başlayaraq iyun 
ayının sonu — iyul ayının əvvəlinə qədər zəmilərdə 
rast gəlinir. Lakin O.cinctella Schaum polifaq növ 
olduğundan təkcə dənli bitkilər deyil, pambıq, 
kətan, küncüt, bəzi paxlalılar, xaççiçəklilər, boranı- 
kimilər, eyni zamanda günəbaxan, qızılgül, üzüm, 
alma, armud, heyva, albalı, gilas, sitrus bitkiləri 
kimi meyvə ağaclarının çıçəkləri də onun zərər 
verdiyi bitkilər sırasındadır. Məhz buna görədir ki, 
meyvə bağlarının yaxınlığında yerləşən seçilmiş 
stasionar sahədə Haşiyəli maralçanın populyasiya- 
sının sıxlığı digər sahəyə nisbətən yüksək olmuş- 
dur. Yetkin böcəklərə qeyd olunan bitkilərin yayıl- 
dığı sahələrdə avqust ayının əvvəlinə qədər rast 
gəlmək mümkündür. 

Qışlamadan çıxmış imaqolar payızlıq buğda- 
nın kollanma düyünü, cavan yarpaqları, çiçəkləri və 
əsasən sütül yetişmə mərhələsində olan dənləri ilə 
qidalanır. Havanın isti və quru, günəşli olması bö- 
cəklərin daha da aktiv olması ilə nəticələnir. On- 
ların qidasının əsas kütləsini bitkinin generativ 
orqanları, xüsusən də çiçəkləri təşkil edir. Təxmi- 
nən may ayının əvvəllərində cütləşmədən sonra dişi 
fərdlər torpağın cürüntülərlə zəngin üst qatına 15- 
20 ədəd olmaqla qrup halında mayalanmış yumur- 
talar qoyurlar. May ayının sonunda (10-15 günə) 
qoyulmuş yumurtalardan sürfələr çıxır. İlk vaxtlar 
sürfələr torpaqdakı cürüntülərlə, sonra isə cavan 
köklər, kollanma düyünü və torpağa düşmüş bitki 
qalıqları ilə qidalanırlar 

Tədqiqat ərazisində O.cinctella Schaum. növü- 
nün təbiətdə sayının tənzimlənməsində S.gigas Ever. 
(Asilidae) və P.calceatus Duft. (Carabidae) yırtıcıları 
mühüm rol oynayır. Belə ki, S.gigas Ever. həm yetkin 
fərd, həm də sürfə mərhələsində, P.calceatıus Duft. isə 
sürfə mərhələsində O.cinctella Sechaum növünün 
torpaqda yaşayan sürfələri ilə qidalanır. 


Növ: Epicometis sp. 
Yarımfəsilə: Cefoniinae Leach, 1815 
Triba: Cefoniini Leach, 1815 
Yarımtriba: Ceftoniina Leach, 1815 
Cins: Tyopinota Mulsant, 1842 
Yarımcins: Epicometis Burmeister, 1842. 
Epicometis cinsinə daxil olan növlər çöl və 

meşə-çöl landşaftında geniş yayılıb, əsasən qara 
rəndə olub, üzəri ağ ləkələr və sıx tüklərlə örtü- 
lüdür. Ağac, kol və ot bitkilərinin çiçək və tumur- 
cuqları ilə qidalanırlar. Yumurtalarının, sürfə və pu- 
pun inkişafı torpaqda gedir. Sürfələr saprofit olub, 
torpaqdakı bitki qalıqları və çürüntülərlə qidalanır- 
lar. Cinsə daxil olan növlər yetkin fərd mərhələsin- 
də ziyan vurur. Cinsin nümayəndələri polifaq zərər- 
vericilər qrupuna aiddir. 


Növ: Pentodon idiota (Herbst, 1789) — 
Qarğıdalı peyinböcəyi 

Yarımfəsilə: Dynastinae MacLeay, 1819 

Triba: Pentodontini Mulsant, 1842 

Cins: Pentodon Hope, 1837 

Sinonimi: Penfodon bilobum Motschulsky, 
1849, P.coniceps Rettter, 1849, P.curtum Motsch., 
1849, P.foveipenne dakovlev, 1904, P.ottomanum 
Reftter, 1899, P.fauricum Motsch., 1849, Scarabaeus 
idiota Herbst, 1789: S.monodon Fabricius, 1792 

Yayılması: Albaniya, Avstriya, Bolqarıstan, 
Bosniya və Herseqovina, Xorvatiya, Çexiya, Kipr, 
Türkiyə, Yunanıstan, Macarıstan, Makedoniya, 
Rumrniya, Rusiya cənubu, Slovakiya, Yuqoslaviya, 
Ukrayna. 

Azərbaycanda yayılması: Azərbaycanın 
bütün bölgələrində rast gəlinir (CaMeyoB, 1963). 

Bioekologiyası: Bizim müşahidələrimiz zamanı 
yetkin böcəklərə aprel-may aylarında təsadüf olun- 
muşdur. Dişi fərdlər yumurtalarını hissə-hissə tor- 
pağa qoyur. Təxminən bir aydan sonra yumurta- 
lardan bitki köklərilə qidalanan sürfələr çıxır. Sürfə- 
lərin torpaq qatlarında yerdəyişməsi torpaqdakı rütu- 
bətdən asılıdır. Belə ki, quraq havalarda sürfələr 
demək olar ki, 20 sm-dək dərinliyə gedirlər. Pup- 
laşma torpaqda düzəltdikləri xüsusi mağaralarda baş 
verir. Generasiyası üçillikdir. Polifaq olub, əsasən 
yaşıl bitkilərin şirəli-lətli hissələri ilə qidalanırlar 
(parenxima ilə). Bitkinin torpağa yaxın olan hissə- 
lərini daha çox zədələyirlər, bu da böcəyin bitkinin 
yuxarı hissələrinə qalxa bilməməsi ilə izah olunur. 
Məhz bununla əlaqədardır ki, P.idiota Herbst. dənli 
bitkilərin ən çox kollanma düyününü, torpağa yaxın 
gövdəsini və ya əlavə köklərini zədələyir. Azər- 
baycanda da dənli bitkilərlə yanaşı, paxlalılara, bəzi 
texniki bitkilərə, meyvə ağaclarına (subtropik mey- 
vələr istisnadır), yem bitkilərinə də ziyan vurduğu 
göstərilir (CaMeyroB, 1963). Sürfə və yetkin fərd mər- 
hələsində ziyan vurur, lakin sürfə mərhələsində 
vurduğu ziyan imaqo mərhələsində vurduğuna 
nisbətən az olur (http://plodovodstvo.info/navoznik 
kukuruznyy.html, 2011). 


Növ: Gymnopleurus mopsus 
(Pallas, 1781)" 
Yarımfəsilə: Scarabaeinae Latreille, 1802 

Cədvəl, Lövhəbiğ böcəklərin (Scarabaeidae) qidalanma tipi və zərərvurma dərəcəsi 











Ne Növün adı Qidalanma tipi Zərərvurma dərəcəsi 
İ. Anisoplia austriaca Herbst. Polifaq Rəh 
2. Brancoplia leucaspis Cast. Polifaq külü 
3. Oxythyrea cinctella Shcaum. Polifaq Əəə 
4. Blitopertha nigripennis Reitt. Polifaq aühüü 
5. Pentodon idiota Hrbst. Polifaq me 
6. Gymnopleurus mopsus Pal, Kaprofaq - 
ə Epicometis sp. Polifaq u 
Qeyd: x x — kütləvi ziyan vurur, kr r” nisbətən az ziyan vurur, r — az ziyan vurur, — — ziyan vurmur. 





Triba: Scarabaeini Latreille, 1802 

Cins: Gymnopleurus İlliger, 1803 

Sinonimi: Gyrnopleurus castanonota Seab- 
ra, 1907, G.dorsalis Mulsant, 1842, G.indistinctus 
Mulsant, 1842, G./aevifrons Mulsant, 1842, G.ob- 
tusus Mulsant öz Rey, 1871, G. pilularius Herbst, 
1789, Spinigymnopleurus mopsus, Scarabacus 
mopsus Pallas, 1781. 

















Şəkil, G.mopsus Pal, növünün ümumi görünüşü 


Yayılması: Albaniya, Almaniya, Avstriya, 
Bolqarıstan, Xorvatiya, Çexiya, Fransa, Yunanıs- 
tan, Macarıstan, İtaliya, Portuqaliya, Rumıniya, 
Rusiya, Slovakiya, Sloveniya, İspaniya, Ukrayna. 

Azərbaycanda yayılması: Azərbaycan fau- 
nası üçün yeni növdür. Gəncə-Qazax bölgəsində 
dənli bitkilərin üstünlük təşkil etdiyi otlaq sahələ- 
rindən toplanmışdır. 

Bioekologiyası: Kserofil, kaprofaq növdür. 
Bəzən fakultativ nekrofaq olaraq, G.mopsus Pal, 
balıq və qoyunların cəsədləri ilə qidalanır. 13-15 
mm ölçüdə olub, qara rəngdədir. Əsasən quru, gü- 
nəşli sahələrdə yayılmışdır. (Mənbələrdə 
(http://globalspecies.org/ntaxa/ 1747268, 2014) 
növün Ascarops strongylina (Rudolphi, 1819) 
(Spirocercidae), Gongylonema pulchrum Molin, 
1857 (Gongylonematidae) Macracanthorhynchus 
hirudinaceus (Pallas,1781) (Oligacanthorhynchi- 
dae), Physocephalus sexalatus Molin, 1860 (Spi- 
rocercidae) və Spirocerca lupi (Rudolphi, 1809) 
(Spirocercidae) növlərini məhv etdiyi göstərilir. 


Cədvəldən göründüyü kimi, Gəncə-Qazax 
bölgəsində payızlıq buğda sahəsində yayılmış löv- 
həbıiğ böcəklərin (Scarabaeidae) altısı polifaq, 
biri isə kaprofaq qidalanmaya malik növlərdir. 
Onlardan 4A.austriaca Herbst., 5.nigripennis 
Reitt., B./eucaspis Cast. və O.cinctella Schaum. 
çox, P.idiota Hrbst., Epicometis sp növləri isə 
nisbətən az ziyan vurur. G.mopsus Pal, isə kap- 
rofaq qidalanmaya malik olduğundan buğdaya zi- 
yan vurmur, lakin tədqiqat ərazisində taxıl zəmi- 
sində rast gəlindiyindən cədvələ salınmışdır. 

İşin aparıldığı bölgədə lövhəbığ böcəklərdən 
A.austriaca Herbst., 5.nigripennis Reitt. və 
O.cinctella Schaum. növlərinə fəsilənin digər növ- 
lərinə nisbətən daha çox rast gəlinir və payızlıq 
buğdaya da ən çox ziyanı bu növlər vurur. 

G.E. Qəhrəmanova 


ILraernHuaToycpbte ?KykH (Coleoptera, Scarabaeidae), PacrrpocrpaneHHble 
Ha Hosıx OanMofl Hunennubi 3arnaynoro As3epöafiyoxana 


T.E. PaxpaMaHoBa 
Hncmumym soonozuu HAHA 


B kanecTBe cTaHHOHapHbIX yuacTKOB BBIÖpaHBİI, pacrT0/10?K6HHbIC B paHoHaX sariazınoro Asepöaiypxana 
TIOCEBHBI€ TETOHaÇIY O3MMOH TITeHHHBİ. B: xone HCCİTeTOBaHHİİ BBİSBICHO 4: BH/Ia ?KYKOB CEMCİİCTBa 
Scarabacidae, oTHocsmıyıxcs K 4 rozceMeficTBaM, 4 TpHÖaM, 7 pozaM H 2 ronpozaM. Bibi: 3B//fopertha 
nigripennis (Reitter, 1888) vn Gymnopleurus mopsus (Pallas, 178) BrrepBbie oTM€"alOTCs3 Yuna bayHbi 
Asepöaiipkxana. Vi3 BBISİBTEHHBİX BH/TOB TTACTHHSATOYCBİX ?KYKOB, Ö - sİBİESTOTCSİ TiornHİDaraMız, a 1- karipo- 
dbaroM. Bunbi 4.austriaca Herbst., B.leucaspis Cast., O.cinctella Shcaum r 5.nigripennis Reitt B ƏTOM 
perHoHe HITHpOKO pacrıpocTpaHeHbi H TIDPHUHHSTOT 3HaHHTCTBHBİİT yHepö. 


Kuuroueevte cnosa: İhnacmunuamoycvie əxyku, osuması nuqenuya, Tönöərca-İ asax, nonuqbasz, xanpoqbaz 


Scarab Beetles (Co/eoptera, Scarabacidac) Distributed In The VVinter VVheat 
Fields Of The VVestern Azerbaiflan 


G.E. Gahramanova 
İnstitute of Zoology, ANAS 
VVinter vyheat sovvn areas İocated in the vvestern regions of Azerbaiyan have been selected as fixed places. 
During the researches 7 species belonging to 2 subgenus, 7 genus, 4 tribes, 4 subfamilies of Scarabacidae 
family have been encountered. 5//zopertha nigripennis (Reitter, 1888) and Gymnopleurus mopsus (Pallas, 
1781) types have been recorded for the first time in the fauna of Azerbaifan. 6 specfes out of the determined 
7 scarab beetles are polyphage and 1 is caprophage. A.avsiriaca Herbst. 5.leucaspis Cast., O.cinctella 


Shcaum. and B.nigripennis Reitt. are vvidely spread in vvinter vvheat sovvn arcas and cause heavy damage. 


Key vvords: Scarab beetles, vvinter v”heat, Gania-Gazakh, polyphage, caprophage 

